

बीकानेर रेल मंडल में विद्युतीकरण कार्य पूरा, अब तेज रफ्तार से चलेंगी ट्रेनें

अब ट्रैक पर 25,000 वोल्ट के ओवरहेड विद्युत तार सक्रिय रहेंगे

बीकानेर, (निसं)। उत्तर पश्चिम रेलवे के बीकानेर रेल मंडल में रेल पटरियों का विद्युतीकरण कार्य सफलतापूर्वक पूरा कर लिया गया है। यह उपलब्धि न केवल रेलवे के संचालन को अधिक सक्षम और पर्यावरण हितैषी बनाएगी, बल्कि यात्रियों के लिए सफर को अधिक सुविधाजनक, तेज़ और किफायती भी बनाएगी।अब ट्रैक पर 25,000 वोल्ट के ओवरहेड विद्युत तार सक्रिय रहेंगे, जिसे लेकर रेलवे प्रशासन आमजन से आवश्यक सुरक्षा नियमों का पालन करने की अपील कर रहा है।

रेल लाइनों का विद्युतीकरण कार्य पूर्ण होने के बाद अब इस रूट पर

- विद्युतीकरण से बीकानेर रेल मंडल का कनेक्टिविटी नेटवर्क मजबूत होगा और क्षेत्रीय विकास को भी नई गति मिलेगी**
- रेल लाइनों का विद्युतीकरण कार्य पूर्ण होने के बाद रेलवे को हर साल लाखों लीटर डीजल की बचत होगी, जिससे ईंधन लागत में कमी आएगी**

विद्युत चालित ट्रेनों का संचालन पूरी क्षमता से हो सकेगा, जिससे यात्री ट्रेनें तेज, प्रदूषण रहित और ऊर्जा दक्ष होंगी। विद्युतीकरण से रेलवे को हर साल लाखों लीटर डीजल की बचत होगी, जिससे ईंधन लागत में कमी आएगी और कार्बन उत्सर्जन में भी

गिरावट आएगी।

इससे पर्यावरण की सुरक्षा के साथ-साथ रेलवे की कार्यक्षमता में भी सुधार होगा। यात्रियों को बेहतर समयबद्धता, अधिक सुविधा और स्वच्छ सफर का अनुभव मिलेगा। रेलवे ने इस अवसर पर यात्रियों और

आमजन से अपील की है कि वे सुरक्षा के दृष्टिकोण से कुछ आवश्यक सावधानियों का पालन करें, क्योंकि अब ट्रैक के ऊपर लगे ओवरहेड वायर में हर समय 25,000 वोल्ट करंट प्रवाहित रहेगा, जो अत्यधिक उच्च वोल्टेज है।

भूपेश यादव, सीनियर डीसीएम, उपरे, बीकानेर मंडल का कहना है कि रेल मंडल ने नागरिकों से अनुरोध किया है कि वे इस बदलाव का स्वागत करें, जागरूक बनें और अपनी सुरक्षा को प्राथमिकता दें, क्योंकि परिवर्तन तभी सार्थक होता है जब हम सब उसका उत्तरदायी और जागरूक हिस्सा बनें। रेलवे द्वारा जारी की गई

गाइडलाइन की पालना करें, ताकि सभी की यात्रा सुखद हो सके। इस संदेश के साथ बीकानेर रेल मंडल द्वारा एक विशेष जागरूकता अभियान भी चलाया जा रहा है ताकि आमजन को सुरक्षा नियमों की जानकारी दी जा सके। इस अभियान के माध्यम से लोगों को बताया जा रहा है कि सतर्कता ही सुरक्षा की कुंजी है। यह परिवर्तन केवल तकनीकी नहीं, बल्कि भावी पीढ़ियों के लिए एक सुरक्षित, तेज़ और स्वच्छ रेलवे का मार्ग प्रशस्त करेगा। विद्युतीकरण से बीकानेर रेल मंडल का कनेक्टिविटी नेटवर्क मजबूत होगा और क्षेत्रीय विकास को भी नई गति मिलेगी।

बीडीओ और वीडीओ के बीच मारपीट

नोखा, (निसं)। पंचायत समिति में विकास अधिकारी भोमसिंह इंदा और ग्राम विकास अधिकारी रामनिवास भादू के बीच मारपीट का मामला सामने आया है।मारपीट में गंभीर रूप से घायल रामनिवास भादू का बीकानेर के पीबीएम अस्पताल में इलाज चल रहा है। भोमसिंह इंदा को भी इस घटना में चोटें आई हैं। घटना के विरोध में दर्जनों ग्राम विकास अधिकारियों ने पंचायत समिति परिसर में टेंट लगाकर धरना शुरू कर दिया है। मामले की गंभीरता को देखते हुए बीकानेर से जिला परिषद की टीम जांच के लिए मौके पर पहुंची है। नोखा और पांचू के जनप्रतिनिधियों ने एसडीएम गोपाल जौड़ा को ज्ञापन सौंपकर दोषी अधिकारी को हटाने की मांग की है।

जानलेवा हमले के तीन आरोपियों को सात-सात साल का कठोर कारावास

बीकानेर, (निसं)। विशिष्ट न्यायाधीश विकास कालेर ने गजनेर के इन्दीं का बाला में 13 साल पहले हुए जानलेवा हमले में तीन आरोपियों को दोषी मानकर प्रत्येक को सात साल के कठोर कारावास और 3० हजार रुपए अर्थदंड की सजा सुनाई है। एक अन्य अभियुक्त को संदेह का लाभ देकर बरी किया गया है।

जानकारी के अनुसा 30 अगस्त, 2012 को पीबीएम अस्पताल में भर्ती परिवारी प्रेमसिंह की ओर से गजनेर थाना पुलिस को दिए पर्चा बयान में

उपमुख्यमंत्री दीया कुमारी जोधपुर पहुंची

जोधपुर, (कासं)। उप मुख्यमंत्री दीया कुमारी बुधवार को जोधपुर पहुंचीं और केंद्रीय रेल मंत्री अश्विनी वैष्णव के पिता दाऊलाल वैष्णव के निधन पर शोक संवेदना व्यक्त की। दिया कुमारी ने दाऊलाल वैष्णव के चित्र पर श्रद्धासुमन अर्पित कर श्रद्धांजलि दी। उन्होंने शोक संतप्त परिवार से मुलाकात कर दुख की इस घड़ी में वैय और संबल बनाए रखने की प्रार्थना की। साथ ही दिवंगत आत्मा की शांति के लिए ईश्वर से प्रार्थना की। इस अवसर पर जनप्रतिनिधियों, प्रशासनिक अधिकारियों एवं अन्य गणमान्य नागरिकों की उपस्थिति रही।

38 प्रकरणों में जब्तशुदा 46 किंवदंतल डोडा-पोस्त, 2383 अफीम के पौधे, 26 ग्राम स्मैक, एमडीएमए 125 ग्राम व 27 किलोग्राम गांजा को जलाकर नष्ट किया

अधीक्षक ब्यावर व जयराम पुलिस निरीक्षक अपराध सहायक मय थानाधिकारी की उपस्थिति में नष्टीकरण के तहत थानों पर जब्त अवैध मादक पदार्थों का नियमानुसार नष्टीकरण किया गया। नष्टीकरण की प्रक्रिया में 46 किंवदंतल डोडा पोस्त व 2383 अफीम के पौधे, 26 ग्राम स्मैक, 125 ग्राम एमडीएमए व 27 किलोग्राम गांजा को नियमानुसार जलाया जाकर संपूर्ण कार्यवाही की विडीयोग्राफी व फोटोग्राफी करवाई गई।

सरपंच व ई-मित्र संचालक रिश्वत लेते गिरफ्तार

भीलवाड़ा, (निसं)। जिले के जहाजपुर इलाके में हनुमान नगर थाना क्षेत्र की ग्राम पंचायत इट्ढा सरपंच और ई-मित्र संचालक को भीलवाड़ा एसीबी की प्रथम यूनिट ने 24 हजार की रिश्वत लेते ट्रेप किया है।

- ठेकेदार गोविंद से बिल पास करने की एवज में रिश्वत मांगी**

एसीबी सूत्रों के अनुसार इट्ढा सरपंच अगुंसिंह मीणा ठेकेदार गोविंद से बिल पास करने की एवज में रिश्वत की मांग कर रहा था। ई-मित्र संचालक परमेश्वर मीणा के सहयोग से यह रिश्वत राशि प्राप्त की जा रही थी। एसीबी ने



ग्राम पंचायत इट्ढा सरपंच और ई-मित्र संचालक को भीलवाड़ा एसीबी की प्रथम यूनिट ने 24 हजार की रिश्वत लेते ट्रेप किया।

शिकायत का सत्यापन करने के बाद ट्रेप की योजना बनाई और सरपंच अनु सिंह को दलाल ई-मित्र संचालक परमेश्वर के

साथ 24 हजार की रिश्वत लेते रीे हाथों गिरफ्तार किया है। फिलहाल एसीबी की टीम मामले की जांच कर रही है।

भानीपुरा के खेतों में एक ही रात में खेजड़ी के सैकड़ों पेड़ काटे

- एक सप्ताह पहले लाखसुर में 807 पेड़ काटने की घटना हो चुकी है**

पटवारी ने बताया कि करीब 1०0 बीघा जमीन पर 428 पेड़ कटे हुए मिले हैं। यह खेत गांव के ही किसानों के है, जिन्होंने अमृतसर की अलप सोलर प्राइवेट लिमिटेड को लीज पर दे दिए हैं। कुल 15 खसरे 23 खातेदारों के है, जिन पर पक्षी शोर मचाते मंडरा रहे थे। पेड़ों में झांका तो अंदर उनके घोंसले थे, जो नष्ट हो चुके थे। पटवारी मूलदान चारण और वन रक्षक कटे हुए पेड़ों की गिनती करने में जुटे थे। पर्यावरण प्रेमी सोलर कंपनी को कोस रहे थे। सोशल मीडिया पर घटना का लाइव चलाया जा रहा था। सरकार के खिलाफ नारेबाजी की जा रही थी।

लग रहे हैं। आने वाले दो सालों में कुल 9618 मेगावाट के सोलर प्लांटों से विद्युत उत्पादन शुरू हो जाएगा। भानीपुरा गांव के हर खेत में पानी के टांके बने हुए हैं। सोलर प्लांट के कारण यह भी खत्म हो जाएगा। यहां पर अमृतसर की अलप सोलर प्राइवेट लिमिटेड 600 मेगावाट का सोलर प्लांट लगा रही है। इसके लिए किसानों की करीब चार हज़ार बीघा जमीन लीज पर ली गई है।

पर्यावरण प्रेमी मोखराम, जेठाराम, प्रभुराम ने बताया कि पेड़ों की कटाई के साथ ही पानी के टांके भी तोड़ दिए जाएंगे। इन टांकों का पानी पीकर किसान प्यास बुझाते हैं। पशु भी यही पानी पीते हैं। हर टांके के पास पशुओं के लिए खेली बनी हुई है। उन्होंने दुख व्यक्त करते हुए कहा कि सोलर के कारण प्राकृतिक संपदा खत्म हो रही है। एक खेजड़ी को पनपने में सालों लग जाते हैं।

पुष्कर में पूर्णिमा महोत्सव शुरू

पुष्कर, (निसं)। पुष्कर में अंतर्राष्ट्रीय संत कृष्णानंद महाराज का दो दिवसीय गुरु पूर्णिमा महोत्सव दार्धीच भवन में आयोजित किया जाएगा। इसके पूर्व गंगगीर घाट पर कृष्ण नंद महाराज ने सैकड़ों भक्तों के साथ महाआरती की। वराह घाट पर रामानंद शास्त्री के सानिध्य में आरती की गई। गणगीर घाट पर राहुल पाराशर ने आरती की। वराह घाट पर रवि शर्मा ने आरती की। इस दौरान संत कृष्णानंद की धर्मपत्नी सीमा शर्मा, पुत्र आनंद शर्मा, पुत्री कृष्णा नंदिनी मौजूद रहे। पुष्कर के पंडित कैलाशनाथ दार्धीच पुष्कर की महिमा बताईं। दामोदर मुंछिया, पूर्व पालिका अध्यक्ष मंजुकुंडिया, सामाजिक कार्यकर्ता जगदीश कुंडिया मौजूद थे। आरती की तैयारी इन्द चंद पंवार की।

कृष्ण नंद जी महाराज ने प्रेस वार्ता के दौरान उन्होंने कहा कि वर्तमान में धर्म एक आडम्बर और व्यवसाय बनता जा रहा है। जिस दिशा के अंदर धर्म व्यवसायीकरण में जा रहा है उससे हम लोग बचा सके सच्ची भक्ति सरल भक्ति सहज भक्ति दे सके वो ही भक्ति कल्याणकारी होती है। बहुत ज्यादा ज्ञान और बहुत ज्यादा धन दोनों हो दुख का कारण है। परमात्मा कहते हैं धन इतना हो हमारा जीवन अच्छा हो सके।

ब्यावर जिले के विभिन्न थानों में जब्त पड़े अवैध मादक पदार्थ को नष्ट कराया

ब्यावर, (निसं)। पुलिस मुख्यालय के निर्देशानुसार जिले के विभिन्न थानों में जब्त पड़ा अवैध मादक पदार्थ डोडा-पोस्त, स्मैक, एमडीएमए, गांजा व अफीम के पौधो का नष्टीकरण किया गया। 38 प्रकरणों में जब्तशुदा 46 किंवदंतल डोडा-पोस्त, 2383 अफीम के पौधे, 26 ग्राम स्मैक, एमडीएमए 125 ग्राम व 27 किलोग्राम गांजा को जलाकर नष्ट किया गया। जिला पुलिस अधीक्षक ने बताया कि पुलिस मुख्यालय के निर्देशानुसार जिला ब्यावर के थानों पर अवैध मादक पदार्थ तत्करी से संबंधित दर्ज प्रकरणों में बरामद अवैध मादक पदार्थों के नष्टीकरण हेतु न्यायालय से आदेश प्राप्त कर अवैध डोडा-पोस्त, स्मैक, एमडीएमए, गांजा व अफीम के पौधों को ब्यावर शहर के बाहर निश्चित स्थान पर जलाकर नष्ट किया गया। जिला ब्यावर के थानों पर एन.डी.पी. एस. के प्रकरणों में जब्त अवैध मादक पदार्थों के नष्टीकरण करने हेतु पुलिस मुख्यालय से निर्देश प्राप्त



विभिन्न थाना पुलिस ने अवैध बजरी खनन में लिप्त मिले आठ आरोपियों को गिरफ्तार किया।

रही है। यह कार्रवाई वजीरपुरा, लहन पालड़ा और बनास नदी से सटे अन्य

क्षेत्रों में की गई, जो कि लंबे समय से अवैध खनन गतिविधियों के लिए

शिकायत के दायरे में रहे हैं। पुलिस ने इस दौरान आठ को गिरफ्तार किया है।


सोना लूट मामले में पुलिस हमला करने वाले चार आरोपी गिरफ्तार

कोटा, (निसं)। कैथूनीपोल थाना इलाके के मोहन टांकिज रोड पर व्यापारी से चाकू की नोक पर सोने की लूट के मामले में पुलिस ने पकड़े गये आरोपियों से अनुसंधान के बाद लूट सोना, सोना बिक्री की नकद राशि एवं वारदात में प्रयुक्त हथियार चाकू, 3 मोटरसाइकिल व एक एफ्टिवा स्कूटर को बरामद किया है।

शहर पुलिस अधीक्षक डॉ. अमृता दुहन ने बताया कि मोहन टांकिज रोड पर व्यापारी से दिनदहाड़े चाकू की नोक पर सोने की लूट के मामले को गंभीरता से लेते हुए वारदात का खुलासा करने के लिये पुलिस टीम ने आरोपियों को गिरफ्तार किया साथ ही एक नाबालिग को निरूद्ध किया।शहर एसपी ने बताया कि पकड़े गये आरोपियों से अनुसंधान व पृष्ठताछ में सामने आया कि घटना के बाद लूट का मुख्य आरोपी हरिओम उर्फ नन्दू श्टर द्वारा अपने साथियों के साथ हाइवे पर पड़ेचकर सोने की लूट कराने का षडयंत्रकर्ता हर्षित सोनी को हाइवे पर बुलाकर लूट का सारा सामान उसको दे दिया। शहर एसपी ने बताया कि मामले में सामने आया कि मामले का षडयंत्रकर्ता हर्षित सोनी ने लूट के सोने का बंटवारा करते हुए अपने साथी आरोपी हरिओम

उर्फ नन्दू श्टर को सोने का कड़ा, आरोपी राजन उर्फ साजन, आकाश वैष्णव, विष्णु डांगी.और आरोपी संदीप को दो-दो अंगुठी सोने की दी और लूटा हुआ शेष सामान लेकर हर्षित सोनी जयपुर निकल गया।

शहर एसपी ने बताया कि अनुसंधान में सामने आया कि हर्षित सोनी ने जयपुर पहुंचकर अपने मौसा शिव कुमार की सहायता से लूटे सोने में से कुछ सोना निकालकर गला कर सिल्ली बनाकर अपने मौसा के माध्यम से जयपुर के स्वर्ण मार्केट में बेचना करवाकर 20 लाख 50 हजार की रकम प्राप्त की। गिरफ्तार आरोपियों में से मुख्य सरगना हर्षित सोनी से लूट का 250 ग्राम सोना व लूट के सोने की बिक्री रकम 20 लाख 50 हजार रूपये बरामद किये गये। आरोपी हरिओम उर्फ नन्दू श्टर से सोने का कड़ा एवं अन्य आरोपियों के पास से दो-दो सोने की अंगुठी बरामद की। शहर एसपी ने बताया कि मामले में अन्य आरोपियों से 3 माटरसाइकिल, एक एफ्टिवा व चाकू बरामद किया। पकड़े गये आरोपियों में से आरोपी प्रदीप केवट, बनवारी व करण को न्यायालय में पेश कर न्यायिक अभिरक्षा में भेज दिया गया तथा अन्य सात आरोपियों से अनुसंधान जारी है।



पुलिस मुख्यालय के निर्देशानुसार अवैध मादक पदार्थ को नष्ट कराया।

हूरे थे। जिस पर नियमानुसार जिन प्रकरणों में न्यायालय से धारा 52 ए एन.डी.पी.एस. एक्ट की प्रक्रिया पूर्ण होने पर कुल 38 प्रकरणों में जब्तशुदा अवैध डोडा-पोस्त, स्मैक, एमडीएमए,

गांजा व अफीम के पौधे नष्ट करने हेतु नष्टीकरण समिति का गठन किया गया था। निर्देशानुसार जिले के समस्त थानाधिकारियों प्रकरणों में जब्त मादक

पदार्थों को श्रीसीमेंट फैक्ट्री, ब्यावर लेकर